

## مجید امجد کی نظم میں سیاسی شعور

ڈاکٹر انبرین تبسم شاکر جان

اسنٹ پروفیسر اردو، نسل یونیورسٹی، اسلام آباد

### POLITICAL VISION IN MAJEED AMJAD'S VERSE

Anbreen Tabassum Shakir Jan, PhD

Assistant Professor of Urdu, NUML, Islamabad

#### Abstract

Majeed Amjad is a prominent poet of modern Urdu literature. He is versatile in thematic and stylistic treatment of his poetry. Commonly, Majeed is not considered as a poet manifesting political consciousness or ideology, but if we go through his poetry, we find him a poet with a great political vision. The article attempts to mark the elements of this political vision of Majeed Amjad.

#### Keywords:

احمد عباس نیر، عشرت روحانی، میراجی، راشد، اسلم انصاری، وزیر آغا، جیلانی کامران،  
عامر سہیل، فیض، مجید امجد

ہر فن کا راستہ فن کا خام مواد اپنے گرد و پیش سے اٹھاتا ہے۔ سماج اور سماجی رویے اس کے تخلیقی رویوں اور رحمات پر لائز انداز ہوتے ہیں اور اس کی تخلیقات ان رویوں کے تاریخ پر سے اپنا پیر، ہن بھتی نظر آتی ہیں۔ کسی فن کا رکاوہ زمان و مکان کی حدود سے آگئے نکل کر آنے والے اور اسکے جا سکتا ہے مگر اس کا مطلب یہ نہیں کہ وہ اپنے عہد سے مانانا توڑ کر مستقبل سے انساک اختیار کرتا ہے۔ اس تخلیق یا اوب کے قدم ہمیشہ اپنے ہی عہد میں پیوس ہوتے ہیں۔ لہذا کوئی اہم ادبی تخلیق موجود سے گریز نہیں کر سکتی۔ اس ضمن میں ڈاکٹر ماصر عباس نے رقم طراز ہیں:

ہر فن کا راستہ تخلیقات کا پس منظر و پیش منظر اس عہد سے مرتب کرتا ہے جس میں وہ جی رہا ہوتا ہے۔ اس کی دو بنیادی و تجھیں ہیں۔ پہلی وجہ یہ کہ انسان کا علم اس کے حواس کا مرہون منت ہے اور حواس کی کارکروگی موجود سے ماوراء انجام نہیں پاتی۔ دوسری وجہ یہ ہے کہ فن کا راستہ ناظرین کی توجہ مبذول کرنے اور شہرت و مقبولیت سے ملکیف ہونے کے لیے ان مسائل کو ٹھوٹھوڑتا ہے جو اس کے عہد میں نمایاں و ممتاز ہوتے ہیں۔ (۱)

مجید احمد کی شعری فلکریات پر بحث کے دوران میں عموماً ہم ان کی زندگی کے اس پہلو کو پیش نظر رکھتے ہیں جو کوششی اور خلوت نشینی کا ہے۔ ادبی مراکز اور ادبی مخالف سے دور اور ادبی تحریکوں سے بظاہر الگ رہ کر انہوں نے اپنا شعری سفر جاری رکھا۔ اس سے عمومی تائز یہ لیا جا سکتا ہے کہ شاید وہ دروں بنی کی طرف مائل اور معروف و خارج کے مسائل سے کسی حد تک گریز اس ہیں۔ مگر مجید احمد کی نظموں کا سرسری مطالعہ بھی اس تائز کو زائل کر دیتا ہے جب ہم دیکھتے ہیں کہ ان کے ہاں گرد و پیش کے مسائل اور زندگی کی صورت حال کا گہر اور اک اور شعور ملتا ہے جسے انہوں نے داخلی کیفیات کے ساتھ ملا کر پیش کیا۔ اس ضمن میں عشرت رومانی رقم طراز ہیں:

اس میں کوئی شک نہیں کہ اپنے شعری سفر کے ابتدائی اور درمیانی مہ و سال میں مجید احمد نے دونوں عالمی جنگوں کے متعلق بہت کچھ سوچا ہو گا جس نے ان

کے تصور حیات پر گہرے نتوش بنائے ہوں گے اور نئی جہتوں سے آشنا کیا ہوگا۔ اسی طرح ترقی پسند تحریک نے بھی نئے راستے دکھائے ہوں گے۔ اگرچہ وہ عملی طور پر اس میں شریک نہیں رہے جس کی بنیادی وجہ ان کی خلوت نیشنی تھی۔ وہ تو ایک درویش صفت انسان تھے جو ساہیوال کے ایک کمرے میں رہ کر لوگوں کو نئے راستے دکھاتے اور آنے والے زمانوں سے خبردار کرتے تھے۔۔۔ انہوں نے نئے نظام کے بے شار خواب دیکھے تھے جس نے ان کے فکری سفر کوئی وسعتوں اور آفاقی چذبوں سے آشنا کیا۔ انھیں یقین تھا کہ آنے والی روشن کرنیں کبھی نہ کبھی تاریک راستوں میں جگل گائیں گی۔ اس تناظر میں ہم یہ کہ سکتے ہیں کہ اکیسویں صدی میں جور و شنی پھیلے گی وہ ایک نئے نظام کو اس طرح منور کرے گی کہ زندگی کے خدوخال فطری حالات میں نظر آئیں گے۔ (۲)

مجید احمد ان مسائل کے اور اک اور تفہیم میں اپنے معاصر لکھنے والوں سے کسی طرح بھی پچھے نہیں رہے اور جدید نظم کا فکری دائرہ وسیع کرنے میں قابلِ قادر کرواروا کیا۔۔۔ بقول ڈاکٹر امام فساری: ”ان کا تخلیقی شعور خارجی حقائق کے اور اک اور داخلی واردات کے متشمل ہونے کا ایک انوکھا نقطہ اتصال تھا۔ اگرچہ ہر سچے شاعر کا تخلیقی شعور کم و بیش یہی وظیفہ سرانجام دیتا ہے لیکن مجید احمد کے یہاں تخلیقی تجزیہ کئی راستوں سے ہوتا ہوا اور کئی جہتوں کی نقش گردی کرتا ہوا ایک ایسا معنوی پیرایہ اختیار کرتا ہے جو اپنے ہی جیسے ایک بے حد انوکھے اور منفرد لفظی اسلوب کے ساتھ پیوست ہوتا ہے۔ یہ کہنا مبالغہ نہیں کہ میر لجی اور راشد کی طرح مجید احمد نے بھی نظم جدید کے فکری آفاق میں بے حد وسعت پیدا کی ہے۔ (۳)

مجید احمد کے آس پاس کے شعری روپوں میں دوزیادہ نمایاں تھے۔ ایک ترقی پسند روپ یہ اور دوسرا رمانوی۔ اس وقت کے زیادہ تر لکھنے والے انہی میں سے کسی ایک کی طرف جھکاؤ رکھتے تھے اور فکری اور اسلوبیاتی سطح پر اس کی پیروی کرنے کی کوشش کرتے تھے۔ بعض شاعروں کے ہاں یہ دونوں روپیے ملتے ہیں خصوصاً ان شعرا کے ہاں جنہوں نے رومانوی تحریک میں اپنا شعری سفر بیویں صدی کی

تیری دہائی میں شروع کیا جب رومانوی تحریک اپنا دور عروج دیکھ کر اپنی مقبولیت کھو رہی تھی اور اگلی دہائی میں ترقی پسند تحریک کا آغاز ہوا جس نے بڑے پیمانے پر اوبی فلکر کو منتاز کیا۔ اس دور کے شعراء کے ہاں رومانوی اور ترقی پسند دونوں روئیے پہلو بہ پہلو چلتے ہیں۔ فیض، بند و محب الدین، مجاز، یعنی اعظمی، جانثار اختر اور دیگر کئی شاعروں کے نام اس سلسلے میں گنوائے جاسکتے ہیں۔ لیکن مجید احمد نے ان دونوں روئیوں سے جدا اپناراستہ بنانے کی کوشش کی۔ بتول ڈاکٹر اسلم انصاری:

انھوں نے بہت آہستگی سے چالیس کی دہائی کی رومانوی اور انقلابی نظم کوئی سے اپناراستہ الگ کیا لیکن رومانویت اور ترقی پسند اور انقلابی روشن کے بہترین اجزا کو ضائع نہیں ہونے دیا بلکہ انھیں ایک نئے تخلیقی تجربے کا حصہ بنانے کا جدید اردو نظم اور اردو شاعری کو ایک سکریٹریا ڈاکٹر احمد عطا کیا۔ (۴)

اس نئے شعری وژن میں جہاں سائنسی شعور، تصور زماں اور بیان و آہنگ سے متعلق احتجادی روشن جیسے دیگر کئی عناصر شامل ہیں وہاں سیاسی شعور بھی ایک لازمی کی طرح موجود ہے۔ یہ بات اپنی جگہ درست ہے کہ مجید احمد کی اوپرین ترجیح بذات خود ادب ہی رہا ہے اور شاعری میں ان کا نمایاں مقصد اوبی قد ارکی پاس داری ہی رہی ہے لیکن ان کے موضوعاتی وائزے کی وسعت اس امر کی مظہر ہے کہ انھوں نے اپنے گرد و پیش کی صورتحال کو نہ صرف دیکھا اور محسوس کیا ہے بلکہ اسے اپنے تخلیقی عمل کا حصہ بنانے کے لئے نظموں کی صورت بھی دی ہے۔ ان کی سیاسی اور سماجی بصیرت اپنے ہم عصروں سے کسی طرح کم نہیں ہے۔ ڈاکٹر دزیر آغا لکھتے ہیں:

اس (مجید احمد) کا مسلک اس بات سے ظاہر ہے کہ اس نے یہ نظمیں محض تسلیم  
ذوق کے لیے لکھی ہیں، کسی نظریاتی مسلک کے تابع ہو کر نہیں لکھیں۔ کوان میں  
معاشرے کی کروٹوں کا جو شعور جھلتا ہے وہ ڈھول ناٹوں کے ساتھ نظریاتی  
پر اپنگندہ کرنے والوں کے شعور سے کہیں زیادہ پختہ اور جاذب نظر ہے۔ (۵)

مجید احمد ان سارے مسائل کا اور اک رکھتے تھے جو طبقاتی نظام اور عدم مساوات پر مبنی معاثی

نظام نے انسان کے لیے پیدا کر کھے تھے۔ ان مسائل کا یہ اور اک ان کے اس شعری و وزن کی وجہ سے تھا جو انھیں بالواسطہ نہیں ملا تھا بلکہ ان کے ذاتی تجربات و مشاہدات اور ان کا اپنا سماجی مرتبہ ان کے اس تخلیقی نظر یہ کی بنیاد میں موجود تھا۔ جیلانی کامران نے بھی مجید احمد کی نظموں کو ان کے عہد کے پس منظر میں دیکھتے ہوئے اسی طرح کی رائے دی ہے۔ ان کے بقول 'قیام پاکستان' کے وقت اردو نظم رومان اور احتجاج کے رجمات کی دستاویز تھی۔ اور یہ رجمات اردو نظم کی فکری سرنشت میں بہت گہرے تھے۔ نئی اردو نظم کے ساتھ رجمات کے مرکز سے جو تخلیقی 'لَا' پیدا ہوئی اس نے رومان اور احتجاج کے روپوں میں یعنی فرنگیس کو شامل کر کے ان روپوں کو ایک بدلا ہوا مفہوم دیا۔ تاہم رومان اور احتجاج کے روایتی رجمات بھی برابر اردو نظم میں ظاہر ہوتے رہے۔ مجید احمد کی نظموں میں بھی ان رجمات کی صورت دکھانی دیتی ہے مگر مجید احمد کی نظموں میں ان رجمات کی مدد سے انسانوں کی جو دلاؤری، تصوریہ برآمد ہوئی ہے وہ ان کے ہم عصر شعرا میں بہت کم دکھانی دیتی ہے۔ (۶)

اسی زمانے کے بہت سے معروف شاعر وادیب انسانی اقدار کی پامالی اور سماجی عدم مساوات کے خلاف موثر انداز سے اپنی تخلیقات پیش کر رہے تھے۔ ان کی تحریروں کی تاثیر اپنی جگہ لیکن ان میں سے زیادہ تر کا تعلق ان مسائل کے ساتھ علمی نوعیت کا تھا۔ یہ مسائل ان تک خبر کی طرح پہنچ تھے لیکن مجید احمد ان سارے مسائل سے بحثیت ایک انسان کے ذاتی سطح پر شناسائی رکھتے تھے۔ وہ مسائل جو کسی غمگین انسان یا احتطاط پذیر معاشرے کے ہو سکتے تھے وہ ان مسائل سے بذات خود ووچارتھے۔ لہذا انھیں ان کا اور اک بھی اسی قدر رزیا دھا۔

فیض کا ذکر ترقی پسند شعری مکتبہ فلکر کے اساسی شاعر کے طور پر ہوتا ہے۔ ان کے ہاں جو خاص سیاسی و طبقاتی شعور ہے اس کے تناظر میں فیض جس انسان کا تصور سامنے لاتے ہیں اور جن انسانی مسائل کا احاطہ کرتے ہیں ان کا موازنہ اکٹر عامر تیل نے مجید احمد کے ہاں موجود اسی طرح کے رویے سے کیا ہے۔ وہ لکھتے ہیں:

اپنے خاص طبقاتی شعور کے تناظر میں فیض جن انسانی مسائل کو زیر بحث لاتا ہے

مجید احمد کا انسان انبی مسائل کی تفہیم اور تفسیر پیش کرتا ہے۔ فیض کا مخاطب انسان ایک پسے ہوئے طبقے کا فرد ہے۔ مجید احمد نے اسی فرد کے مسائل کا نہایت باریک بینی سے مشاہدہ کیا ہے۔ فیض اور مجید احمد میں لمحے، اسلوب اور لفظیات کا نمایاں فرق موجود ہے مگر تصور انسان کے اعتبار سے دونوں شاعر ایک ہی بنیادی نکتے پر آن ملتے ہیں فرق صرف مشاہدے اور اظہار کا ہے۔ (۷)

یعنی فیض اور مجید احمد دونوں کے پیش نظر جو انسان ہے اس کی نوعیت مشترک ہے اور اس انسان کے بارے میں دونوں کا رو یہ بھی ایک ہی ہے کہ دونوں اس کو گرداب سے نکال کر ساحل تک لاٹا چاہتے ہیں۔ دونوں کا راستہ الگ ہو سکتا ہے مگر یہ نظر ایک ہے۔ جب دونوں شاعر ایک جیسا عصری پس منظر رکھتے ہیں، دونوں کا بنیادی انسانی تصور مہاملت رکھتا ہے، دونوں انسانی مسائل کی تفہیم کرتے ہیں اور ایک کی آواز میں ہمیں عصری سیاسی شعور نظر آتا ہے تو دوسرے کی آواز اس سے عاری کیونکر ہو سکتی ہے۔ فیض اور مجید احمد کے تصور انسان کی یکتاں پر ہی موقوف نہیں بلکہ بعض جگہوں پر تو ان کے شعری لمحے میں بھی مہاملت نظر آتی ہے۔ مجید احمد کے یہ اشعار دیکھیے:

جس جگہ روئی کے نکرے کو ترستے ہیں مدام سیم وزر کے دیوتاؤں کے سیہ قسمت غلام  
جس جگہ اٹھتی ہے یوں مزدور کے دل سے نفاذ فیکری کی چینیوں سے جس طرح نکلے دھوان  
جس جگہ دھقاں کو رنج محنت و کوشش ملے اور تو اون کے کتوں کو حسین پوشش ملے  
تیرے شاعر کو یقین آتا نہیں ، رب العلا! جس پہ تواناں ہے اتنا، وہ یہی دنیا ہے کیا!  
(”یہی دنیا“، کلیات مجید احمد)

اسنظم سے مجید احمد کا نام ہٹا دیا جائے تو اس پر کسی بھی ترقی پسند شاعر کی تخلیق ہونے کا گمان ہو سکتا ہے۔ اس اقتباس میں موجود شاعر کے لب والمحجہ نہیں بلکہ الفاظ میں بھی سیاسی شعور کی وہی رسوں موجود ہے جو اس زمانے کی شاعری کی معروف لکے ہے اور جسے خصوصیت سے ترقی پسند تحریک کا لب والمحجہ کہا جا سکتا ہے۔

ان معروضات کا مقصد مجید احمد کو نہ تو ترقی پسند شاعر کے طور پر پیش کرنا ہے اور ان کے سیاسی  
و صری شعور کا کسی ترقی پسند شاعر سے موازنہ مقصود ہے۔ مدعا یہ کہنا ہے کہ مجید احمد کی شاعری اور ان کے  
پیرایہ بیان میں بھی اس سیاسی شعور کی کافرمانی کو واضح طور پر محسوس کیا جاسکتا ہے جو ان کے دور کے اجتماعی  
سیاسی شعور کا حصہ ہے۔ مجید احمد کی زندگی میں شائع ہونے والی ان کی واحد کتاب ”شب رفتہ“ میں اس  
طرح کی متعدد نظمیں موجود ہیں جن میں سماجی و معاشی اور طبقاتی رویوں پر مجید احمد کے احساسات منظوم  
صورت میں کہیں واضح طور پر اور کہیں پہاں صورت میں موجود ہیں۔ ملراج کل کہتے ہیں:

خوب رفتہ، اور مرے خدا مرے دل، کاشاعر خالص عمومی سطح پر معاشرے کا پیدا  
کیا ہوا عام انسان ہے۔ اس لیے وہ دورانِ سفر کی بار جسمانی اور ارضی سطح پر عام  
انسان کی باتیں کرتا ہے جو یا توهہ خود ہے یا اس کا ہم عصر شہری ہے۔ (۸)

مجید احمد عام انسان کی باتیں کرتے ہیں اور وہ عام انسان یا توهہ خود ہیں یا ان کے گرد و پیش  
میں اسی طرح کا ان کا کوئی ہم وطن شہری ہے۔ کویا سماجی اور اک مجید احمد کے ہاں ذاتی اور اجتماعی  
دونوں سطھوں پر موجود ہے۔ ذاتی سطح پر مجید احمد ایک ایسے انسان کی نمائندگی کرتے ہیں جو معاشی اور  
سیاسی اقدار کے شکنے میں کسا ہوا ہے۔ پسمندگی، ما انسانی اور غربت جیسی ساری آنتوں کا سامنا کرنا  
ان کے ذاتی تجربات میں شامل ہے۔ مجید احمد یہاں ایک ایسے حساس انسانی کردار کے طور پر سامنے  
آتا ہے جو اس معاشی عدم مساوات اور طبقاتی نظام کا شکار ہونے پر جب رو عمل کا اظہار کرتا ہے تو اس  
کے اس رو عمل میں اس کی ذات کا کرب بھی شامل ہو جاتا ہے۔ ذات پر جھیلے دکھ کا کرب جب ان کی  
آواز کا حصہ بنتا ہے تو مجید احمد کا لمحہ ایک منفرد نگ و آہنگ اختیار کر لینا ہے جو انھیں اپنے عہد کی دیگر  
آوازوں کے سیاسی آہنگ سے ممتاز ہنا دلتا ہے۔ بتول تجھی احمد:

مجید احمد کی شاعری کا مرکزی کردار ٹھپے متوسط طبقے کو اور اس سے بھی نیچے کی  
زندگی کو دیکھتا ہے مگر اور پکڑتے ہو کر نہیں، شفقت اور مر بیانہ مہربانی سے نہیں  
بلکہ اس لیے کہ وہ خود اس کا حصہ ہے یا خود کو اس کا حصہ محسوس کرتا ہے۔ (۹)

مجید احمد کے عہد میں ایک رو یہ فیشن کے طور پر ابھر کر سامنے آیا تھا کہ اوپرے طبقے اور اشرافیہ سے تعلق رکھنے والے اویب اور داؤش و انقلاب اور سماجی تبدیلوں کی بات کرتے تھے، عام انسانوں، مزدوروں، پیشہ واروں کے حقوق کے تحفظ کی باتیں کرتے تھے۔ وہ بظاہر پر ولتا ری لجھے اور پیرائے میں مضامین اور تقریریں منظر عام پر لاتے تھے مگر فی الواقع وہ خود اسی طبقے کا حصہ تھے جس کی وہ اپنی تقریریں اور مضامین میں مذمت کرتے تھے۔ وہ نچلے طبقے کے زبانی خیرخواہ اور اوپرے طبقے کا عملاء حصہ تھے۔ یوگ عوام سے جڑنے کی بات کرتے تو تھے مگر محض جسے جلوسوں اور سینمازوں میں، اور ان کی یہ جڑت اپنے اُس کھوکھلے کردار کو بچانے کی غرض سے ہوتی تھی جس کے بل بوتے پر وہ عوام کی محبت اور خواص کا قرب حاصل کرتے تھے۔ ان کے لیے عوام، مزدور، کسان اور غریب وہ ہتھیار تھے جنہیں استعمال کر کے وہ سیاست، معاشرت اور ادب میں بہت کچھ پار ہے تھے۔ مجید احمد ان نام نہاد عوام دوستوں اور بہروپیے خیرخواہوں کی دنیا سے الگ جہان کے باسی تھے۔ اس حوالے سے حمید شیم لکھتے ہیں کہ مجھے کلیات کے مطالعے سے یہ اندازہ ہوا کہ مجید احمد فطری طور پر فقیر منش ہیں۔ صورتحال کے خلاف ہوا ان کے لیے ایک فطری تلاض ہے۔ صرف ایک فیشن ہبھل تحریک سے وابستگی کا اظہار نہیں۔ (۱۰) مجید احمد کو عوام سے جڑنے کافرہ لگانے کی ضرورت نہیں تھی کیونکہ وہ عوام میں سے تھے۔ انھیں عوام کی سطح پر اتر کر عوام کے جذبات کو سمجھنے کے لیے کسی وسیلے کی ضرورت نہ تھی۔ لہذا انسان دوستی، عوام کا درود اور عام آدمی سے ذائقہ و قلبی وابستگی مجید احمد کا بے ساختہ تجربہ اور اس کے فکر کا بنیادی حصہ بن کر ظاہر ہوتی ہے۔ یعنی احمد کے لفظوں میں:

— مجید احمد کو ایسا کوئی مسئلہ درپیش نہیں تھا۔ وہ خود بخود عوام سے جڑا ہوا تھا کیونکہ وہ انھیں میں سے تھا۔ اس کا ان سے جڑنا تبلیغ انقلاب کے لیے نہیں تھا۔ نہ ان پر دھوں اور بے دقوں کو عقل سکھانے کے لیے تھا بلکہ اس لیے تھا کہ وہ وہی تھا۔ وہ ذائقہ طور پر بھی ان کے ساتھ تھا۔ لہذا ان کا مشاہدہ انھی کی آنکھ سے اور انھی کے جذبہ و احساس کے ساتھ کرتا تھا۔ (۱۱)

یہی وجہ ہے کہ مجید احمد کے ہاں ان اور شخصیت میں کوئی تضاد نہیں ملتا۔ ان کی شاعری کی دلخیلت اور ان کی زندگی کی خارجیت میں پوری ہم آہنگی موجود ہے۔ (۱۲)

عام آدمی کی سی زندگی گزارنے اور عام آدمیوں سے قربت کا تجربہ رکھنے کا ایک نمایاں اثر ہم مجید احمد کی شعری زبان پر بھی دیکھتے ہیں۔ بقول ڈاکٹر ابرار احمد مجید احمد تفصیل پسند اور جزئیات نگاری پر توجہ دینے والے شاعر تھے۔ ان کی نظموں کا کمال یہ ہے کہ وہ بول چال اور روزمرہ کی زبان کے بہت قریب چلے جاتے ہیں۔ جدید تر اور ہمہ وقت پیچیدہ ہوتی زندگی کے مسائل۔۔۔ کو سمجھنے کی کوشش نے ان کی نظم کو ہمہ جہت اور منفرد بنایا ہے۔ (۱۳) اسی سے ماقی جلتی رائے ڈاکٹر عامر سعیل کی بھی ہے جو مجید احمد کی شعری زبان کو ان کی سماجی زندگی شخصیت کا پروقرار دیتے ہیں: "مجید احمد نے شعری لفظیات کا جو نظام قائم کیا ہے اس میں ان کی تحلیقی اور سماجی شخصیت دونوں سماں ہیں۔ ان کی شاعری کا خیر اسی دھرتی سے اٹھا ہے۔ وہ اپنی روایت سے بھی استفادہ کرتے ہیں۔ ابتدائی کلام میں فارسی اور عربی اثرات اسی تناظر میں ملاحظہ کیے جاسکتے ہیں مگر رفتہ رفتہ وہ شعری مزاج کے مطابق لفظیات کا چنانہ کرتے اور انھیں بر تھے ہیں۔ ان کے یہاں لفظ کی معنویت یک رخی یا اکبری نہیں بلکہ مختلف جہتوں میں سفر کرتی ہے۔ ہاں یہ درست ہے کہ ان کا ہر لفظ اپنی خاص تہذیبی شناخت کے رنگ میں رنگا ہوتا ہے۔ (۱۴)

جبر کے خلاف آواز اٹھانا اگر سیاسی اور سماجی شاعری کا معیار قرار دیا جاتا ہے تو مجید احمد کے ہاں یہ آواز کئی سطحوں پر موجود ہے۔ اس کے مقابلے میں اس کے عہد کے بعض معروف حقیقت پسندوں کے ہاں یہ آواز نہ صرف اکبری ہے بلکہ اس کے خدو خال بھی واضح نہیں ہیں۔

وقت کا تصور مجید احمد کی فکریات کا نمایاں پہلو ہے۔ "مجید احمد نے "وقت" کی پہلیں کے مختلف پہلوؤں پر کہیں جذبے کی سطح پر اور کہیں فکر کی سطح پر غور کیا ہے۔ (۱۵) مجید احمد کے تصور وقت پر غور کریں تو معلوم ہوتا ہے کہ وہ وقت کو بے انتہا طاقت ور اور بے نیاز سمجھتے ہیں جو بذات خود جبر کا ایک سلسلہ ہے۔ ایسا جبر جس کی وسعت ہٹوالت باقی ساری جبری قوتیں کے مقابلے میں لامحدود و بے انتہا ہے،

جس کے سامنے کائنات والے کیا بذاتِ خود کائنات ہی بے بس ہے۔ وقت کے اس جبر کو سمجھنا دراصل ایک مُدریجی عمل کا نتیجہ ہے۔ ذات پر مسلط جبر اس مُدریجی عمل کا پہلا زینہ ہے۔ سماج میں موجود جبری ہتھاندے اس کی الگی کڑی ہے۔ اپنی ذات اور سماج میں موجود جبری عناصر مجید احمد کو جبر کے اس سلسلے کی طرف دیکھنے کی تحریک دیتے ہیں جوازی اور ابدی ہے۔

مجید احمد کی معروف نظم "کنوں" ان کے تصور وقت کی نمائندہ بھی جاتی ہے۔ مگر تصور وقت تو نظم کی بہت سی پرتوں میں سے ایک ہے۔ اس سے پہلے اس نظم کی ظاہری سطحون پر سماجی اور تہذیبی ارتقا کو اس عہد کی غیر یقینی صورتی حال کے پس منظر کے طور پر دیکھا جاسکتا ہے۔ بقول سید عامر نیل:

مجید احمد کے یہاں انسان اور معاشرے کو قدیم تاریخی اور تہذیبی تناظر سے لے  
کر جدید عصری تقاضوں کے مطابق دیکھا اور پرکھا گیا ہے۔ مجید احمد کی نظم  
"کنوں" میں بھی ازل سے قائم تاریخی، معاشرتی، سماجی اور تہذیبی ارتقا کو اپنے  
عہد کی بے یقین صورت حال کے پس منظر میں دکھایا گیا ہے۔ اس طرح نظم زندگی  
کے ارتقا کی بلیغ علامت کے طور پر ہمارے سامنے آتی ہے۔ (۱۶)

نظم کا تجزیہ کیا جائے تو کنوں چلنے کے باوجود کھیت اجڑے اور سوکھے پن کا شکار نظر آتے ہیں۔ کنوں کا چلنا اگر زندگی سے تعبیر کیا جائے تو سوکھے اور بخیر کھیت اس زندگی میں لا حاصلی کا نشان بن کر سامنے آتے ہیں۔ کنوں وسائل کا فرع ہے مگر ان وسائل کے حق دار اسی طرح تھی دست اور سوکھے کھیتوں کی طرح تشنیب نظر آتے ہیں۔ اس زمانے کی سیاست کو مد نظر رکھیں تو سامراجی قوتوں کے جبر کا شکار ہندوستانی سماج جس طرح بنیادی انسانی اقدار سے خروم ہو رہا ہے اور اس محرومی کا ازالہ بھی نہیں ہو رہا تو اس کے نتیجے میں اس دور کے انسان کی محرومی کھیتوں کے بخربن کے مصداق کبی جاسکتی ہے۔

اس نظم میں بہت سی علامات ہیں جو عصری حالات کو ظاہر کرتی ہیں۔ بیلوں کا جوڑ اجو ایک مرکز مائل قوت کے زیر اثر ہے اپنی خواہش کے بر عکس مسلسل چکر کاٹ رہا ہے۔ نوآبادیاتی نظام میں جکڑا انسان بھی ایک ایسے ہی دائرے میں گھومنے والا بیل ہے جس کے مقدار میں بھاری سا سل، کڑ کتے

ہوئے آشیں تازیا نے، یوں لگتا ہے ازل سے بدنک لکھ دیے گئے ہیں۔ یہ نہ ختم ہونے والا جر کویا کنویں کے گرد دائرے کا سفر ہے۔ نوآبادیاتی سماج میں یعنی والے مجبور و مکوم انسانوں کی نہ ختم ہونے والی بے اختیاری کا سفر ہے۔ گاوی پر لینا شخص سامراجی نظام کا آلہ کار ہے جو اس نظام کی بقا اور تسلیم کو قائم رکھنے پر مأمور ہے۔ اس بند میں ”نظام فنا“ کی تحریک کائنات کی طرف مجموعی اشارے کے ساتھ ساتھ نوآبادیاتی نظام میں جگڑے ہوئے انسان کی وہ خواہش بھی ہو سکتی ہے جو اس نظام کی تباہی اور فنا سے جڑی ہوئی ہے۔ اس نظم کے پس منظر میں کافر ماسیاہی اور عصری شعور کے بارے میں ڈاکٹر عامر سہیل لکھتے ہیں:

سامراجی اور نوآبادیاتی نظام کے خلاف ترقی پسند نظریات نے خوب مقبولیت حاصل کی۔ اس طرح ادب میں ترقی پسند اسلوب عام ہوتا چلا گیا۔ مجید احمد اس تحریک میں باقاعدہ طور پر شامل نہیں تھے۔ اور نہ ہی ان کا اسلوب ترقی پسند اسلوب سے لگا کھانا ہے۔ مگر اس عہد میں رونما ہونے والی تبدیلیوں کے پس منظر میں مجید احمد فکری اعتبار سے ترقی پسندوں کے بہت قریب نظر آتے ہیں۔  
ان کی نظم ”کنوں“، اس کی بہترین مثال ہے۔ (۲۱)

ڈاکٹر عامر سہیل نے جس بنا پر مجید احمد کو ترقی پسندوں کے قریب کہا ہے وہ دراصل سیاسی و سماجی اور اک کی ایک بلند ترستھی ہے جس کی پیش کش کو مجید احمد اپنے اسلوب کی ندرت کے باعث اپنا امتیاز بناتے ہیں۔ یہ پیرائیہ بیان اس قدر منفرد ہے کہ اس کی نظیر اس زمانے میں ہی نہیں اس کے پہلے یا بعد میں ملنا بھی مشکل ہے۔ مجید احمد کا یہ اسلوب دراصل اس فنی رویے کا عکاس ہے جو تقلید کے بجائے اچھتاوی رویے سے اغتنا کرتا رہے۔ تاج سعید لکھتے ہیں:

مجید احمد کی شاعری خلک سایوں اور زم جھوکوں کی شاعری ہے۔ اس نے اظہار کے جو سانچے بھی وضع کیے ہیں، ان میں زمی اور دھیما پن ہے۔ تند خواہ جھیختی چلاتی دنیا نہیں ہے۔ اس کے آس پاس کامائل بھی شاید ایسا ہی تھا، تبھی اس نے

ساری عمر ساہیوال کے بلند والا سایہ دار درختوں کے نیچے گز اردوی۔۔۔ لفظ کی حرمت اور اس کی تقدیس کا مجید احمد بے حد تکال تھا۔ لہذا اس نے کسی لفظ کو بے آبرو نہیں کیا۔ اس نے ہر حرف کی معنویت اور اس کے وقار کو قائم رکھا ہے اور میں سمجھتا ہوں کہ یہی اس کی شاعری کی عظمت کی دلیل ہے۔ (۱۸)

”قیصریت“ ۱۹۳۹ء میں لکھی گئی مجید احمد کی وہ نظم ہے جس کی بنابر بعض لوگوں نے انھیں کمیونسٹ بھی کہا ہے۔ یہ نظم دراصل مجید احمد کی اس فلکری عمارت کی بنیاد کبھی جاسکتی ہے جس سے کنواں جیسی نظمیں تخلیق پاتی ہیں۔ یہ نظم اپنے زمانے کی وہ تصویر ہناتی ہوئی نظر آتی ہے جس کے منظر مامے پر سامراجی قوتوں کے استحصالی رویے کے تھینے واضح نظر آتے ہیں:

اس سپاہی کا وہ اکلوٹا یتیم آنکھ گریاں، روح لرزائ، دل دوئیم  
باوشه کے محل کی چوکھت کے پاس لے کے آیا بھیک کے لکھرے کی آس  
اس کے نگے تن پر کوڑے مار کر پھرے داروں نے کہا دھنکار کر  
کیا ترے مرنے کی باری ۲ گئی دیکھو وہ شہ کی سواری ۲ گئی  
وہ مُڑا چکر لیا اور اوندھا گرا گھوڑوں کے ٹاپوں تلے روندا گیا  
وی رعایا نے صدا ہر سمت سے ”بادشاہ مہرباں! زندہ رہئے“  
(”قیصریت“، شب رفتہ)

بے بسی کی اس موت پر مجید احمد کے رد عمل کے حوالے سے ڈاکٹر ناصر عباس نیز لکھتے ہیں:

مجید احمد نے موت کو جب کسی بھی ذی حیات پر طاری ہوتے دیکھا ہے تو بھی اپنے اندر رُذوب گئے ہیں اور ایک ذاتی رد عمل ظاہر کیا ہے۔ یہ رد عمل دو طرح کا ہے۔ طنز یہ اور وہ مدنانہ طنز یہ رد عمل وہاں ظاہر ہوا ہے جہاں وہ قوت کو سماج کی طرف سے وارد ہوتا ہوا دیکھتے ہیں۔ یہاں وہ سماج کے لیے روح اور میکانیکی رسم و رولیات کو طنز کا نشانہ بناتے ہیں، جو فرد سے بطور ایک انسان تعرض نہیں کرتیں۔ (۱۹)

”دنیا“ ۱۹۲۰ء میں لکھی گئی ہے۔ دوسری جنگ عظیم کوشش ہوئے ابھی ایک سال ہی ہوا تھا۔ جنگ کی ہولناکیاں اگرچہ پورے طور پر سامنے نہیں آئیں تھیں مگر ایک ایسی جنگ کی شروعات ہو چکیں تھیں جس کے بھیانک انجم کے بارے میں ابھی کسی نے وہ تصور بھی نہیں کیا تھا کہ جو ۱۹۲۵ء میں اس کا انجم بناتھا۔ تاہم اس جنگ کے ایندھن کے طور پر نوآبادیاتی ممالک سے لوگ بھرتی کیے جا رہے تھے۔ ماں سے ان کے لخت جگر، بہنوں سے ان کے جو اس سال بھائی اور نو عمر دہنوں کے سہاگ ہندوستان سے دور ایک ایسی جنگ لڑنے میں مصروف تھے جس کے سیاسی عزم سے یہ بھولے سپاہی قطعاً بے خبر تھے۔ اس بات کا اظہار مجید احمد کی گذشتہ سطور میں تجزیہ کی گئی انظم قیصریت میں بھی نظر آتا ہے۔ تاہم ”دنیا“ ایک ایسی انظم ہے جو اس جنگ کی ہولناکیوں کے عمل کے طور پر سامنے آتی ہے۔ (۲۰)

قیصریت (۱۹۳۹ء) اور دنیا (۱۹۴۰ء) سے پہلے کی ایک انظم ”فیر عمل“ ہے۔ یہ ۱۹۳۸ء میں لکھی گئی۔ ”فیر عمل“ میں اپنے نام کے لغوی معنی کی پوری بھلک موجود ہے۔ شاعر اس انظم میں اپنے وطن کے نوجوان سے مخاطب ہے، اس کو تقدیر پر تابع رہنے کے بجائے تدبیر اختیار کرنے کی دعوت دیتا ہے۔ دراصل اس انظم کے میں السطور مجید احمد کے ہاں اپنے ملک بلکہ دنیا کے سیاسی حالات کی اہمیت سے واقفیت نظر آتی ہے۔ دعوت عمل وہی دے سکتا ہے جسے عمل کی ضرورت اور افادیت کا علم ہوتا ہے۔ اور یہ علم اسے ہی ہو سکتا ہے جس کی اپنے معاشرے اور اپنے گرد و نواح کے سیاسی رویوں اور جمادات پر گہری نظر ہو۔ مجید احمد کا کمال یہ ہے کہ کوشہ نشینی کی زندگی گزارنے کے باوجود ان کی دنیا اور اس کے معاملات سے آگئی بلند تر سطح پر موجود ہے۔ ایسی سطح جہاں سے شاعر اپنے ہم وطنوں سے اس طرز اور اس لمحے میں بات کرتا ہے:

جام جم سے نہ ڈریں شوکت گے سے نہ ڈریں      شمعتِ روم سے اور صواتِ رے سے نہ ڈریں  
ہم جو اس ہیں تو یہاں کی کسی شے سے نہ ڈریں      ہم جو اس ہیں تو نہ کچھ خدا شہدِ آلام کریں  
نوجوان وطن! آؤ کوئی کام کریں  
(”فیر عمل“، کلیاتِ مجید احمد)

جامِ جم، شوکتِ سے، شہرتِ روم اور صولتِ رے جیسی تاریخی علامتیں دراصل اس جر کی نشاندہی کر رہی ہیں جو مجید احمد کے زمانے میں سامراجی قوتیں اور ان کے دُم چھلوں کے اس شہنشاہی فلک کو ظاہر کرتی ہیں جو ان کے حکمرانی کے بنیادی اصول تھے۔ مجید احمد نے ان ”اصولوں“ کی عمل داری اپنے معاشرے پر ہی نہیں بلکہ اپنی ذات پر بھی ہوتے دیکھی تھی۔ ان کے سامنے پھیلے معاشرے میں کیڑے مکوڑے جیسی رعایا کے اوپر نہ جانے کتنے قیصر، کتنے کسری اور کتنے جمیل مختلف صورتوں اور روپ میں موجود تھے۔ ان کی حکمرانی کی سفا کی مجید احمد کے مشابہے ہی میں نہیں تھی بلکہ انھیں ان روپوں سے عملی شناسائی بھی تھی۔

مجید احمد خواب گرتا تھا۔ ان کے خوابوں کی دنیا بھی ان کی اپنی ذات کی طرح ایک الگ اور ممتاز حیثیت رکھتی تھی۔ ان کے یہ خواب اگرچہ ان کی اپنی ذات کے اندر سے پھوٹتے تھے مگر ان کی تعبیر میں ان کی ذات کے علاوہ باقی ساری دنیا اور نسل کا حصہ بھی موجود تھا۔ ان کے خواب آنکہ کے خواب تھے اور ان خوابوں کی تعبیر کے حصول میں مجید احمد اور ان کی نسل کا جو امروز دا پر لگ گیا تھا تو انھیں اس کا غم نہیں تھا بلکہ اس بات کی خوشی تھی کہ وہ خواب جوانہوں نے اور ان کی نسل نے دیکھے تھے انھیں آنے والی سلیں تعبیر کی صورت میں دیکھیں گی۔ اعظم ”پھولوں کی پلٹن“ میں مجید احمد نے نسل تو کی خوشحالی پر جو خوشی کا اظہار کیا ہے وہ اس کے اس تماجی شعور کی بدولت ہے جو انھیں نسل انسانی کی بقا اور نلاح سے حد درجہ انساک کی رغبت عطا کرتا تھا۔ اسی لیے ان کو وہ خوشی بھی اپنی خوشی لگتی ہے جو اگرچہ انھیں تو میر نہیں آ سکی مگر اس کے بعد اور آنے والی کسی نسل کے فرد کو حاصل ہو گئی ہے۔ من کی دنیا کے باسی کا یہ روایہ سیاسی و ماجی ہر دفعوں میں جذبہ انسانیت سے سرشار نظر آتا ہے:

ا جٹے ا جٹے پھولوں کی پلٹن میں چلنے والو  
تمھیں خبر ہے، اس فٹ پا تھے تم کو دیکھنے والے  
ا ب وہ لوگ ہیں

جن کا بچپن ان خوابوں میں گزر ا تھا جو آج تمہاری زندگیاں ہیں!  
(”پھولوں کی پلٹن“، ہبہ رفتہ کے بعد)

مجید احمد کی یہ خوبی ہے کہ ایک طرف تو وہ سل نو کی خوشی اور فلاج کے خواب دیکھتے ہیں تو دوسری طرف انھیں اس حقیقت کا بھی اور اک ہے کہ عام آدمی کے خواب بہت جلد تعبیر کی منزل سے ہم کنار نہیں ہوتے۔ برس ہامہس گزر جاتے ہیں اور خواب بننے نو شے رہتے ہیں۔ کسان کا بچہ کسان، مزدور کا بیٹا مزدور، غلام کا بیٹا غلام اور پنواڑی کا بیٹا پنواڑی ہی بن سکتا ہے۔ یہی وہ تلخ حقائق ہیں جو مجید کی شعری کائنات کو بسا اوقات سر نیلسٹ نقطہ نظر اختیار کرنے پر راغب کرتے ہیں۔ سماج کا جر جب حد سے زیادہ ہو جاتا ہے تو اس کا علاج ایک شاعر کی نظر میں ان حقائق سے انکاری کی صورت میں ہو سکتا ہے جو حقائق تو ہوتے ہیں مگر انھیں قبول کرنے کو جی نہیں چاہتا۔ ”پنواڑی“، ”نظم“ میں انہی تلخ حقائق کی کون خی موجود ہے:

عمر اس بوڑھے پنواڑی کی پان لگاتے گزری  
چونا گھولتے، چھالیا کاشتے، کچھ پکھلاتے گزری  
سگرٹ کی خالی ڈیبوں کے محل سجائتے گزری  
کتنے شرابی مشتریوں سے نین ملاتے گزری  
چند کیلے پتوں کی گتھی سلجنھاتے گزری

(”پنواڑی“، شبِ رفتہ)

پنواڑی کا یہ کردار مجید احمد کے معاشرے کا وہ جیتا جا گتا کردار ہے جس میں سب سے پہلے تو اس کی اپنی ذات فٹ ہوتی ہے۔ اس کے بعد اس معاشرے میں پھیلے ”پنواڑیوں“ کا ایک وسیع سلسلہ نظر آتا ہے جو ساری عمر مصائب کے چونے کی ترشی سے ہاتھ جلانے، راؤزیست میں استادہ پہاڑ کاٹنے اور اپنے لہو کی حرارت سے پھر دل سماج کو اپنے حق میں پسیجنے کی ترغیب دیتے ہیں اور گتھیوں کو سلجنھانے میں ان کی ساری صحیں، ساری شامیں، سارے دن اور ساری راتیں لگ جاتی ہیں اور آخر کار بقول مجید احمد:

کون اس گتھی کو سلجنھائے، دنیا ایک پہلی  
دو دن ایک پھٹی چادر میں دکھ کی آندھی جھیلی

دو کڑوی سانسیں لیں ، دو چلموں کی راکھ افریلی  
اور پھر اس کے بعد نہ پوچھو ، کھیل جو ہوتی کھیلی  
پنوایزی کی ارتھی اُنھی ، بِإِلَهٖ يَعْلَمْ

(”پنوایزی“، شبِ رفتہ)

زندگی کو زندگی بنانے کی ساری کوششیں اور سارے جتن کرنے کے بعد بھی پنوایزی اپنی دکان میں بھی سگریٹ کی خالیوں ڈبیوں کی طرح ایک خالی خولی دل لیے اپنی ارتھی پہ جائیت گیا مگر کیا اس کا دنیا سے چلے جانا اس کروار کے خاتمے پہ منطبق ہوا کہ جو سماج کے جبر تک گھٹ گھٹ کر جیا اور تباہ پڑپ کر مر گیا۔ ایسا نہیں ہوا اور یہی وہ تخلیقیت کا اور اک ہے جو مجید احمد کے مشاہدے اور تجربے کی بھٹی میں جل کر اس ظلم کی صورت میں کندن بن گیا ہے۔ بوڑھے پنوایزی کی جگہ ایک کمسن پنوایزی آگیا ہے۔ زمانے کی گردش اور سماں دارانہ طبقاتی سماج نے ایک اور انسان کو زندگی کے اسی دائرے میں گھونٹنے پر مجبور کر دیا ہے جس میں صح شام کرتے ایک پنوایزی عدم کو سدھار گیا تھا۔ ظلم و ستم کی آگ پر ایک پنگا جل گیا تو بقول مجید احمد ایک اور آگیا۔ یہ کمال ہے کہ اس نظام پر کہ جس میں باادشاہ کا بیٹا باادشاہ اور وزیر کا بیٹا وزیر، کارخانے دار کا بیٹا کارخانے دار، سرمایہ دار کا بیٹا سرمایہ دار ہی بنتا ہے جبکہ چپڑا اسی کا بیٹا چپڑا اسی، کلرک کا بیٹا کلرک، مزدور کا بیٹا مزدور اور ریڑھے والے کا بیٹا ریڑھابان ہی بن سکتا ہے۔ پنوایزی کا یہ کمسن بالا بھی اسی سیاسی اور سماجی نظام کی سولی پر زندگی بتائے گا جو اسے باپ اپنے درثے میں دے گیا ہے۔ کیونکہ اس کے باپ کے پاس اس کے سوا دینے کے لیے تھا ہی کیا۔ اب یہ بھی ساری عمر چوڑا گھولتے، کتھر پکھاتے اور چھالیا کاٹتے گزارے گا۔ اس بوڑھے پنوایزی کی کثوری پہ اسی کے عمر کے بوڑھے شراب میں بد مست سرمایہ دار جھولتے ناپتے پان کی گلوری منہ میں دباتے تھکوئے کھاتے لمبی لمبی موڑوں میں سوار ہو کر اپنے تاج محلوں کو روانہ ہوتے تھے اور اب اس کمسن پنوایزی کی بھتی کثوری پہ انھی بوڑھے بد مستوں کے جوان سال شاہزادے جھوٹیں ناچیں گے اور خراٹے بھرتی نجی ماڈل کی کاروں میں سوارنٹا طخانوں کی سیر کو چلتے جائیں گے اور یہ بھی اپنی عمر طبعی گزار کے اس مند پہ ایک اور نو

عمر پنو azi کو بٹھا کر عدم کو سدھار جائے گا اور سماج کے شہر کا یہ چکر کو ہو کے تبل کی طرح اسی طرح چلتا جائے گا۔ نظم کا آخری بندہ اسی بات کی غمازی کرتا ہے:

صحیح بھجن کی تان منور جھسن جھسن لہرائے  
ایک چتا کی راکھ ہوا کے جھونکوں میں کھو جائے  
شام کو اس کا کمن بالا بیٹھا پان لگائے  
جھن جھن، خن خن چونے والی کثوری بھتی جائے  
ایک پنگا دیپک پر جل جائے، دوسرا آئے

(”پنوazi“، بہب رفتہ)

”طلوع فرض“، میں بھی مجید امجد نے زمانے کے کم و بیش اسی روایے کو سامنے لانے کی کوشش کی ہے۔ اس نظم میں جو منظر ہمیں نظر آتے ہیں، مجید امجد نے ان کے درمیان موازنے کی ایک فضا پیدا کی ہے۔ صحیح کے اس منظر میں طرح طرح کے لوگ اپنے اپنے فرائض کی ادائیگی کے لیے ایک جگہ سے دوسری جگہ جا رہے ہیں۔ اس انبوہ انسانی میں ایک طرف تو کسی کے حسین ہاتھ کی حنا تو دوسری طرف کسی کے محنت کش ہاتھوں کی خراشیں نظر آ رہی ہیں۔ کوئی بھکارن اپنے میلے میلے دام کو پھیلائے امداد طلب نگاہوں سے چلنے والوں کو دیکھتی ہے تو ساتھ ہی نالی کا پانی بھی اپنی مرضی کے برخلاف جاروب کش کے جھاڑو کی زد میں پچکو لے کھاتا ہے جا رہا ہے۔ اس بھیر میں شاعر کی ذات بھی شریک کارروان زندگی ہے، مگر مالک زندان تقدیر کے ہاتھوں پہنائی زنجیر اس کے قدموں کو اپنی مرضی سے آگے بڑھنے سے روک رہی ہے:

شریک	کارروان	زندگانی!
یہ کیا ہے مالک زندان تقدیر		
جو ان و پیر کے پاؤں میں زنجیر!		

(”طلوع فرض“، بہب رفتہ)

جو ان وپیر کے پاؤں میں زنجیر تو ہے مگر کون سے جوان وپیر جو اپنے پاؤں میں تقدیر کی بھاری بیڑیاں پہنے پڑیوں اور فٹ پاٹھوں پر پایادہ سفر زیست کی منزلیں مارنے کی کاوش میں مصروف ہیں۔ مگر یہ زنجیریں ان کے پاؤں کا کچھ نہیں بلکہ اسکتیں کہ جن کے پاؤں کے نیچے، ان فٹ پاٹھوں پر چلتے ان انسان نما جانوروں کی کھالوں اور خون کے مرکب سے بنی چمکتی، لمبی فراٹے بھرتی کاریں ہیں اور وہ ”تقدیر“ کی بیڑیوں سے آزاد گرد اڑاتی آگے بڑھ جاتی ہیں۔ اور یہ بندگاں پابند تقدیر زمانہ ان گرد اڑاتی کاروں کے ساتھ ایک دقدم دھول کی طرح چلتے ہیں اور پھر اسی دھول کی طرح بیٹھ جاتے ہیں:

چمکتی کار فراٹے سے گزری  
غبار رہ نے کروٹ بدی ، جاگا  
اٹھا ، اک دو قدم تک ساتھ بھاگا

(”طلاوع فرض“، ہبہ رفتہ)

اب غبار رہ ایک دقدم سے زیادہ اور بھاگ بھی کتنا سکتا ہے۔ نظم کی ان لائنوں میں مجید احمد نے معاشرے کی اس تفاوت کو اجاگر کیا ہے جس میں ایک ہی نوع سے تعلق رکھنے والا انسان مختلف خانوں میں بنا ہوا ہے۔ کوئی بھوزا ہے جو گلستانوں میں پھلوں کے رس چوس رہا ہے تو کوئی کیڑا مکوڑا ہے جو سڑتے جو ہڑتے کے اندر تعفن زدہ ما حول میں گند پانی پینے پر مجبور ہے۔ بھوزا اور کیڑا اچنیاتی ساخت کے اعتبار سے ایک ہی قبیلے کے فرد ہیں مگر ان کی سماجی حیثیت میں جو فرق ہے وہ سب کے سامنے ہے اور بالکل اسی طرح کہ ایک ہی آدم کی نسل کا ایک انسان انواع و اقسام کی فعمتوں سے اپنے بھرے ہوئے پیٹ کو مزید سے مزید بھرنے کی فکر میں ہے اور اسی نسل سے تعلق رکھنے والا ایک اور انسان اس بھرے ہوئے پیٹ کے فضلے سے لدی نالیوں کو اپنے خالی پیٹ کی ساری تو انیوں کو یک جا کر کے بمشکل صاف کر پا رہا ہے۔ کویا وہ معاشرے اور ما حول کو غلط سے پاک کر رہا ہے مگر اس کام پر وہ سماج کا محسن نہیں بلکہ مطعون قرار پاتا ہے اور نچلے طبقے کا فرود گنا جاتا ہے۔ سماج کا یہ وغلانِ مجید احمد کی نظموں میں افطر اریت کا باعث ہے۔ اسی یعنی ۲۰ء کی دہائی کی ایک اور نظم ”راجا پر جا“ میں بھی

مجید احمد اسی دو خلے پن کو آشنا کر رہا ہے جہاں کل آساں ش راجے کی محل کی زینت اور اس کے اکھاڑے کی دلائیں ہیں اور سارے مصائب اور آلام پر جا کی جھونپڑیوں کا سامان۔

راجے کا کل اور آج!

سارا جہاں محتاج

سکھ ، دہن ، باج ، خران

گدی ، مند ، تاج

تیس برس کا راج

اور دوسری طرف:

پر جا کا آج نہ کل

شاخ نہ پھول نہ چل

بھٹکے دل کا دل

بھوکا ، پیاسا ، شل

لاکھ برس کا پل

(”راجا پر جا“، ہب رفتہ کے بعد)

نظم کی لائنسی بغیر کسی ابہام کے ایک ایسی کیفیت سامنے لا رہی ہیں جس کے آئینے میں ہمیں حکمرانوں اور محاکموں، جاہروں اور مجبوروں، ظالموں اور مظلوموں کے وہ حقیقی عکس نظر آتے ہیں جو نہ صرف اس عہد کے ہندوستان بلکہ دنیا بھر میں موجود تھے بلکہ اس کے پونصہ کی دنیا میں بھی وہ معاشرت اور معیشت بھر پور طریقے سے پر جا پر راج کر رہی ہے۔ مجید احمد کی مندرجہ بالا نظموں کے حوالے سے احمدندیم تاکی رقم طراز ہیں:

کبھی کبھی ”طلوع فرض“ اور ”پنو اڑی“ کی ای نظمیں کہہ کر مجید احمد یہاں اڑ دیا معلوم ہوتا ہے کہ انسان ایک بے انجام اور بے کار جدوجہد میں ازل سے مصروف ہے اور ابد تک مصروف رہے گا اور

ابد کی حد پر بھی خود کو خالی ہاتھ پائے گا۔ مگر مجید امجد کی اس طرح کی نظموں کا ایک اور رخ بھی ہے اور وہ عامۃ الناس کے ہجوم اور اس کی جدوجہد میں اس عام آدمی کی حیثیت سے اس کی شرکت ہے جسے ایک نیا عالم بننے اور ایک نئی دنیا آباد ہونے کے مژدے سے زیادہ اس بات سے دلچسپی ہے کہ یہ نمبر کی بس جانے کب آئے گی؟

یوں مجید امجد اظہر برائے مخصوصاً نہ انداز میں مگر دراصل طفر کے چاک کے ایک سن کر دینے والے نسل نسل کے ساتھ اعلان کرتا ہے کہ جب تک نئے نظام اور نئے انقلاب، گلی میں گزرنے والے ایک عام آدمی کا مقدار نہیں بدلتے، ہر نظام و حکوم سلا اور ہر انقلاب فریب ہے۔ (۲۱)

پچاس کے عشرے میں مجید امجد نے بہت ساری ایسی نظموں لکھیں کہ جن میں بعض کی زیریں اور بالائی ہر دو سطح پر سماجی، تہذیبی، تاریخی اور سیاسی شعور سے لبریز حقیقتیں موجود تھیں جبکہ بعض نظموں کی ظاہری پر تیس تو سانچ کی چیرہ دستیوں پر لب کشا نظر نہیں آتیں مگر ان نظموں میں میں السطور اور زیریں سطح پر مجید امجد کی فطر اری کیفیات کھو جنے سے مل جاتی ہیں۔ جن نظموں میں ہر دو سطحوں پر سیاسی اور سماجی عناصر کی کافر فرمائی نظر آتی ہے ان میں ”مشرق و مغرب“، ”منزل“، ”ورس یام“، ”جیون ولیس“، ”زندگی اے زندگی“، ”کہانی ایک ملک کی“، ”حرفِ اول“ اور ”جاروب کش“، خاص اہمیت کی حامل ہیں۔ مجید امجد کی نظموں ایک واضح آورش اور ایک ٹھوں نقطہ نظر کی حامل ہیں۔ بقول خاطر غزنیوی:

مجید امجد کی شاعری و مسرے شاعروں کی طرح غیر مربوط یا بکھری ہوئی یا آڑاو نہیں ہے۔ وہ تو ایک آورش یا ایک منشور کے تحت قلم کو کاغذ کا اصل بخشش رہا۔ ان کی ہر نظم اور غزل کا ہر شعر تسبیح کے رنگارنگ دانوں کی حیثیت رکھتا ہے جو ایک دھانگے میں پر وو یے گئے ہیں۔ (۲۲)

”مشرق و مغرب“، ۱۹۵۱ء میں لکھی گئی نظم ہے۔ اس کا موضوع بھی وہی سماجی اور معاشری نامہ موادی ہے جو دنیا بھر میں بالتفريق ملک و ملت پھیلی ہوئی ہے۔ جس کا محیط اس قدر لاحد و وہ ہے کہ مشرق و مغرب کی تیزی عی باقی نہیں رہی ہے۔ اس نظم میں مجید امجد کے لب و لبجھے میں ان کے عمومی مزاج

کے بعد ایک طرح کی تندی موجود ہے۔ جب اس دنیا جوانا بر سیم وزر کا منظر پیش کر رہی ہے، کافوجہ لکھتے ہیں تو ہمیں اس نظم کا حرف حرف، لفظ لفظ اور سطر سطر چیختی ہوئی نظر آتی ہے:

مشرق	خواب	نہ
مغرب	حر	نہ
بس اک چکتی گداز مٹی		
کی چادر بزر، جس کے دامن		
میں کل تھے انہان گندم و جو		
اور آج انبار سیم و آہن		

(”مشرق و مغرب“، بہپر فتنہ کے بعد)

زمان و مکان کی حدود سے باوراء، جبر زدہ ماحول سے خوف زدہ انسان ایک طرف تو دو وقت کی روئی کے لیے پریشان ہے تو دوسری طرف شہر و دشت میں پھیلی ہوئی حرص کی لڑائیاں ہیں جن کے گروہ منان و خبر کی زہریلی نوکیں انسانیت کے سینے میں پیوست ہو رہی ہیں۔ نظم کے تیرے بند میں مجید احمد کا لب والہ جسیل آدم کی ان کراہوں کا ہم زبان نظر آتا ہے جو مشرق و مغرب کے امتیاز سے بالاتر ہر اس انسان کا مقدار ہے جو صاحب سیم وزر کے مرتبہ اولیٰ تک پہنچنے کی سکت نہیں رکھتا:

مشرق	کوئی	نہ
مغرب	کوئی	نہ
مگر وہ اک نیمہ مراتب		
جو آن گنت، بے زبان غلاموں		
کی ٹوٹی پسلیوں، پ، کل بھی		
ہزار کف در دہان خداوں		
کے بوجھ سے کچکچا رہا تھا		

اور آج بھی اک وہی ترازو  
کہ جس میں زنجیر پوش روحون  
کے شعلہ اندام دست و بازو  
ج مزدیک اشک ، ٹھل رہے ہیں  
اگر یہی تھا نصیب دوران  
یہ نالہ نم ، یہ اک مسلسل  
خروش انبوہ پابکولاں  
ازل کی سرحد سے نسل آدم  
کی یہ کرائیں ، جو روز و شب کے  
عمیق سنابھ سے پیغم  
اُبھر رہی ہیں ، یہ چشم و لب کے  
فسانہ ہائے سرشک و شیون  
اگر مقدر یہی تھا اپنا  
تو یہ مقدر یقین جانو اُنہیں تھا  
(”مشرق و مغرب“، شبِ رفتہ کے بعد)

مجید احمد کی اس درودمندی کے بارے میں ڈاکٹر وزیر آغا لکھتے ہیں:

مجید احمد کی درودمندی اس کا ایک شخصی فعل ہے جو اس کے باطن کے اظہار کا ایک زاویہ ہے۔  
اس کے پس منظر میں مجید احمد کا یہ احساس واضح و کھاتی دیتا ہے کہ کائنات کے جملہ مظاہر تاثوں،  
صنفوں، نمونوں اور چہروں میں منقسم ہونے کے باوجود ایک ہی پراسرار حقیقت کے مختلف انگ ہیں۔  
اور جب ان میں سے کسی ایک انگ کو تکلیف پہنچتی ہے تو لازم ہے کہ دوسرے انگ بھی اس سے متاثر  
ہوں گے۔ مجید احمد اپنی زندگی میں اور پھر اپنی شاعری میں اسی عظیم ولازول کائنات ہی کا عالمتی روپ

بن کر ابھرا ہے۔ اور اسی لیے اس نے خود کو اسی کائنات کے ہر انگ سے جزا ہوا پایا ہے۔ پھر جب کوئی درخت کٹا ہے، کوئی چیزوں پاؤں تلے آتی ہے، کوئی بچہ حادثے کا شکار ہوا ہے، کوئی پھول ملا گیا ہے یا کوئی پرندہ، شخص یا طبقہ ظلم کا نشانہ بنتا ہے تو مجید احمد کو یوں لگا ہے جیسے اس کے بدن کا کوئی حصہ زخمی ہو گیا ہے۔ (۲۳)

”منزل“ ایک ایسی نظم ہے جس میں مجید احمد نے سلطنتِ خدا اور پاکستان کو موضوع بنایا ہے۔ نظم کا آغاز اس طرح ہوتا ہے:

اس ایک بات سے انکار ہو نہیں سکتا  
کہ ہم نے اپنے ہو سے، بساطِ عالم پر  
لکیر کھینچی ہے جس سلطنت کی، اس کا وجود  
ہے ایشیا کے شہستان میں صح نو کی نمود

(”منزل“، شبِ رفتہ کے بعد)

مجید احمد نے ان سطروں میں ارض پاکستان کو ایک جغرافیائی تقسیم ہی قرار نہیں دیا بلکہ اس ملک کے قیام کو شہستان ایشیا میں نمود صح قرار دیا ہے۔ صح نو کی نمود ایک بلیغ جملہ ہے جس میں اس ملک کے قیام کے وہ سارے اغراض و مقاصد اور وہ ساری غائبیں پوشیدہ ہیں جن کو اپنے ذہن و دل میں سجائے ہندوستان کی ایک بڑی آبادی نے اس صح نو کو تاریکی کے چنگل سے نکالنے کے لیے اپنا تن من دھن سب کچھ قربان کر دیا تھا۔ لیکن وہ سوال کہ جو مجید احمد کے معاصر تخلیق کاروں نے اٹھایا تھا، جنہوں نے اس صح نو کو شب گزیدہ اور دھن لکھ کی مانند سمجھا تھا۔ مجید احمد نے بھی اس صح نو کے ظہور پر سول اٹھایا ہے۔ اس بات کو ان کر بساطِ عالم پر اپنے ہو سے کھینچی گئی لکیر سے ایشیا کے شہستان میں جس ملک کی داشت نبیل ڈالی گئی تھی وہ اگرچہ آمد صح نو کی امید تھی مگر! مگر کیا یہ امید برآتی۔ اس کا جواب وہ نظم کے دوسرے اور مرکزی بند میں بڑی صراحة کے ساتھ دیتے ہیں۔ ہندوستان کا ہر باخبر، ہر ایک کوچہ بازار، ہر وہ تفافلہ کہ جسے مہلت سفر نہ ملی، ماوں کے جگر کے لکھوں کی ڈوہنی فریادیں اور چینچتے آنسو جو دشت و پہنچ کی فضاؤں میں اب تک کوئی رہے ہیں، اس بات کی کوئی دیرے رہے ہیں کہ نمود سحر نے

کس قدر خراج وصول کیا۔ مگر اس خراج کے بعد کیا اہل چن کو بہار نصیب ہوئی اس کا جواب مجید احمد کی زبانی سینے:

ہمارے محلوں کے نغمے، ہمارے باغوں کے پھول!  
 مگر یہ پھول، یہ نغمے، یہ تکھوں کے ہجوم  
 سحر سحر کو اگر مشکلار کرنے سکے  
 نفس نفس کو امین بہار کرنے سکے  
 وہ جن کے واسطے یہ گلستان سجالیا گیا  
 گر اس طرح تھی دامان، تھی سبو عی رہے  
 تو سوچ لو کہ یہ نازک، لطیف پرتو نور  
 یہ لڑکھراتی ہواں میں تھبرا تھرا غرور  
 ہزار ساعت بے بُگ کے بیان میں  
 یہ اک انگلوں بھری سافس!  
 اس کا مستقبل؟

ہماری زندگیوں سے اک اک ترپ لے کر  
 پروئے ہیں جو نلک نے، پہ سلک شام و سحر  
 گلوئے غم کے لیے، چڑھ طرب کے لیے  
 سدا بہار ارادوں کے ہار  
 ان کا مآل؟

یہی سول ہے رازِ غم زمان و زمیں!  
 حضورا ان کا جمیں پر ٹھکن جواب نہیں

(”منزل“، ہب رفتہ کے بعد)

مجید احمد کے سیاسی شعور کی بنیادیں اس تاریخی شعور سے اٹھتی ہیں جو ان کے علم، مطالعے اور اکتساب زندگی نے دیا تھا۔ تاریخ کے بیل روائی کے آگے اس دنیا کی بے بسی اور اس بے بس دنیا میں بنتے والے وارثانِ تخت و کلاہ کی خوش فہمی کا پتا ان کے اسی تاریخی شعور کی وساطت سے ہے۔ مجید احمد تاریخ کے ان کوشوں سے واقف تھے جنہیں بے رحم کو شے کہنا چاہیے۔ تاریخ کی بے رحمی کا حل کسی کے پاس بھی نہیں ہے۔ اس کا ایک تپھیر اورِ شریا پر مستمکن صاحبان عالی مرتبت کو پاتال کی پہنچائیوں میں پہنچا دیتا ہے۔ مجید احمد کا مجموعی شعری لہجہ اگرچہ افسوسگی کی کیفیت سے بھر پور ہے مگر جب وہ تاریخ کے درپیوں سے زمانہ گذشتہ کا نظارہ کرتے ہیں اور انھیں وقت کے منہ زور گھوڑے کے سامنے بڑے بڑے برج رومندے جاتے ہوئے نظر آتے ہیں تو پھر وہ اپنے عہد کے صاحبانِ کلاہ پر معنی خیز نگاہ ڈالتے ہیں۔ مجید احمد کی یہ معنی خیز نگاہ کویا ان اقدار پر ایک گھر اظر ہے جو اندر سے کھوکھلی ہیں اور جن کی بنیادیں کائناتی حقیقوں کے بجائے محض خوش فہمیوں پر استوار ہیں۔ جو اپنے مخلوقوں کی فصیلوں میں انسانوں کی ہڈیاں پروکریں خوش فہمی میں ہوتے ہیں کہ اب ان کا راج سُنگھا سن تا ابد تائم ہے۔ مگر بیل زماں کا ایک ہی واران خود ساختہ کھوکھلے قلعوں کو سمرا کر دیتا ہے۔ ”ورس لایم“ میں مجید احمد نے آج کی سامراجی قوت اور ان کے نمک خواروں کو ماضی کے آئینے میں ان کی اپنی شکل دکھاتی ہے۔ انھیں ان حقیقوں سے شناسائی دی ہے جو ابدی ہیں کہ ایک مالکِ کائنات کے سواتخت و کلاہ و تصر کا ہر ایک سلسلہ ایک نہ ایک دن ختم ہونے والا ہے۔ اس نظم کے دوہنڈ ہیں جو کویا دو نقش ہیں ایک ماضی کا اور ایک حال کا۔ ماضی کا نقش مجید احمد نے اپنی اس بات کو تقویت دینے کے لیے والے کے طور پر پیش کیا ہے جس میں وہ اس عہد کے صاحبانِ اقتدار کو ان کی حقیقوں سے آگاہ کر رہا ہے:

سیلِ زماں کے ایک تپھیرے کی دیر تھی  
تخت و کلاہ و تصر کے سب سلسلے گئے  
وہ دست و پا میں گڑتی سلاخوں کے روپرو  
صدہا تہسموں سے لدے طاپنے گئے

وہن تھے جن کے خون کے چھینٹوں سے گلستان  
وہ طلس و حریر کے پیکر گئے ، گئے  
ہر کنج باغ ٹوٹے پیالوں کا ڈھیر تھی  
سیل زماں کے ایک تھیڑے کی دیر تھی

(”درسِ یام“، شبِ رفتہ)

یہ سطریں اصل میں تنبیہ کے طور پر ”درسِ یام“ کا حصہ بنی ہیں اور یہ تنبیہ زمانہ حال کے ان  
اہلِ تختِ داج کے لیے ہے جو اپنے جاہ و منصب کو دانگی اور اپنے علاوہ باقی ہر ایک شے کو یقین بھتھتے ہیں۔  
نظم کی اگلی سطروں میں یہ بات واضح طور پر موجود ہے:

سیل زمانے کے ایک تھیڑے کی دیر ہے  
یہ ہات ، جھریلوں بھرے ، مر جھائے ہات ، جو  
سینوں میں لگنے تیروں سے رستے لہو کے جام  
بھر بھر کے دے رہے ہیں تمہارے غرور کو  
یہ ہات ، کلبن غم ہستی کی شہنیاں  
اے کاش! انہیں بہار کا جھونکا نصیب ہو  
ممکن نہیں کہ ان کی گرفت تپان سے تم  
نا دیر اپنی ساعد نازک بچا سکو  
تم نے فضیل قصر کے رخنوں میں بھر تو لیں  
ہم بے کسوں کی ہڈیاں لیکن یہ جان لو  
اے وارثاں طرہ طرفہ کاہ گئے!  
سیل زماں کے ایک تھیڑے کی دیر ہے

(”درسِ یام“، شبِ رفتہ)

نظم کی یہ سطریں ان وارثان طرف ہو گئے، کی سلطنت میں خام مال بننے والے انسانوں میں اس احساس کے پیدا ہونے کی خواہش کا اظہار کرتی ہیں جو نہ صرف مجید احمد کی خواہش ہے بلکہ اس سماج کے ہر اس فرد کی تمنا ہے جو حکمرانوں کی حکمرانی کے کارخانے کا ایندھن ہے۔ مجید احمد شہنشاہوں کے جام غزوہ کو بھرنے والے ان ہاتھوں میں ر عمل کی تو ادائی دیکھتے ہیں۔ انھیں محض خواہش ہی نہیں ہے بلکہ یقین ہے کہ ٹلبیں ہستی کی ان شہنشاہوں کو جب بہار کا جھونکا نصیب ہو گا تو ان کی تازگی، روشنیگی اور تو ادائی کے سامنے کوئی ساعدہ نہ سکے گی۔ کویا مجید احمد اس فرد کے اندر غیرتِ انسانی کے جو ہر دیکھ رہے جو صدیوں تر نوں سے مخلوقی کے جبر کا شکار ہے جس کی ہڈیاں محلوں کی دیواریں چلنے میں کام آتی ہیں۔ ایک دن سیل زماں انہی محلوں کے وارثان کی جگہ اسے مندشین کرے گا کیونکہ یہی قانون فطرت ہے جو اپنا نئے زمانہ کی سیاست بازی پر حاوی ہے۔



### حوالہ جات

- (۱) ناصر عباس شیر، ڈاکٹر، "مجید امجد: اکیسویں صدی کا شعور"، مشمولہ "مجید امجد - ایک مطالعہ"، مرتبہ: حکمت ادب، جنگل ادبی اکیڈمی، جنگل، ۱۹۹۳ء، ص ۵۷۲
- (۲) عشرت رومائی، "شعور عصر"، بزمِ تحلیل ادب پاکستان، کراچی، ۲۰۰۲ء، ص ۲۶۸
- (۳) اسلم انصاری، دیباچہ "مجید امجد: بیانی آرزو بکف"، ار سید عامر سکمل، ص ۱۱
- (۴) اپنا، ص ۱۹
- (۵) وزیر آغا، ڈاکٹر، "منٹ ناظر"، ۲۰۰۷ء، ادب، لاہور، ۱۹۸۱ء، ص ۱۳۶
- (۶) جلالی کامران، "اردو لظم میں جدید رسمحات"، "نظم" مشمولہ "مقالات کل پاکستان ال تلم کانفرنس، ۱۹۸۱ء" اکادمی ادب پاکستان، اسلام آباد، ۱۹۸۱ء، ص ۳۱۶
- (۷) سید عامر سکمل، ڈاکٹر، "مجید امجد: بیانی آرزو بکف"، ص ۲۳۷
- (۸) برائج کول، "مجید امجد ایک مطالعہ" مشمولہ "مجید امجد ایک مطالعہ" مرتبہ: حکمت ادب، ص ۲۴۳
- (۹) سعیٰ امجد، "پاکستانی عوایی ادبی کلچر کا ایش رہ" مشمولہ "مجید امجد - ایک مطالعہ" مرتبہ: حکمت ادب، ص ۲۶۶

- (۱۰) حمید حسین، "کچھ اور اہم شاعر، بھٹلی سڑ، کراچی، ان، ص ۹۰
- (۱۱) مجید احمد، "پاکستانی عوامی ادبی کلچر کا پیش رو، مشمولہ "مجید احمد- ایک مطالعہ" مرتبہ: حکمت ادب، ص ۲۶۳
- (۱۲) الور سرید، ذاکر، "جدید اردو لفظ کا ایک اہم شاعر: مجید احمد، "مطبوعہ" اوراق، لاہور، جنوری فروری ۲۰۰۰ء، ص ۱۹
- (۱۳) ابرار احمد، ذاکر، "جدید اردو لفظ: پاکستانی تناظر میں، "مطبوعہ" معاصر شاعری، شمارہ ۱، نومبر ۲۰۰۲ء، ص ۱۲
- (۱۴) عامر سکھل، ذاکر، "مجید احمد کی شعری اظہارات کا مطالعہ، "مطبوعہ" دریافت، شمارہ ۶، نیشنل یونیورسٹی آف مارکن لینگوچر، اسلام آباد، ص ۷۸
- (۱۵) فخر الحق لوری، "مجید احمد کا تصور و قوت، "مطبوعہ" ما لو، لاہور، اپریل ۱۹۹۰ء، ص ۲۲
- (۱۶) سید عامر سکھل، ذاکر، "مجید احمد: بیانی آرزو بکف، "ص ۸۸
- (۱۷) ایضاً، ص ۸۹
- (۱۸) ناج سعید، "حرف آغاز، مشمولہ "لوبج دل، " (کلیات مجید احمد) مرتبہ: ناج سعید، مکتبہ عالیہ، لاہور، ۱۹۸۷ء، ص ۱۲
- (۱۹) ماصر عباس خیر، ذاکر، "مجید احمد کی نظموں میں اہل، "مطبوعہ" اوراق، لاہور، جولائی اگست ۱۹۹۹ء، ص ۲۳
- (۲۰) سید عامر سکھل، ذاکر، مجید احمد: بیانی آرزو بکف، ص ۹۰
- (۲۱) احمد سید یحییٰ قادری، دیباچہ "لوبج دل (کلیات مجید احمد)"، مرتبہ: ناج سعید، مکتبہ ارٹنگ، پشاور، ۱۹۸۷ء، ص ۲۹
- (۲۲) خاطر غز لوى، پیش لفظ "مرے خدا، مرے دل، " (کلیات مجید احمد) مرتبہ: ناج سعید، آئین ادب، لاہور، ۱۹۷۹ء، ص ۱۹
- (۲۳) وزیر آغا، ذاکر، "مجید احمد: ایک دلی درود مند، "مطبوعہ" اوراق، لاہور، اگست ۱۹۹۰ء، ص ۳۰۳

